

جموں ۔ وائی اڈے کے اپگریڈیڈ پسنجر ٹرمینل عمارت کا افتتاح

Posted On: 17 AUG 2017 6:52PM by PIB Delhi

نئی دہلی، 17 اگست 2017 - جموں ہوائی اڈے کے اپگریڈیڈ پسنجر ٹرمینل کی عمارت کا آج شہری ہوا بازی کے مرکزی وزیر جناب پی اشوک گجپتی راجو اور جموں و کشمیر کی وزیر اعلیٰ محترمہ محبوبہ مفتی نے افتتاح کیا۔ اس موقع اظہار خیال کرتے ہوئے جناب راجو نے کہا کہ کنیکٹیوٹی کو بہتر بنانے کے لئے ہم اپنے ہوائی اڈوں کے بنیادی ڈھانچے میں اضافہ کرنے کے خواہش مند ہیں۔ اپگریڈیڈ جموں ہوائی اڈے سے ہم مندروں کے اس شہر آنے والے مسافروں کو بہتر خدمات دستیاب کرانے کے لئے بہتر طور پر تیار ہوں گے۔

جموں ہوائی اڈے کی اپگریڈیڈ ٹرمینل عمارت کی ستائش کرتے ہوئے محبوبہ مفتی نے کہا کہ ہم جموں آنے اور جموں سے جانے والے ہوائی مسافروں کی تعداد میں قابل ذکر اضافہ دیکھ رہے ہیں۔ جموں ہوائی اڈے کا اپگریڈیڈ ٹرمینل صلاحیت میں اضافے سے مطابقت رکھتا ہے اور یہ جموں جو کہ ریاست کا صدر دروازہ ہے، کی اقتصادی ترقی میں تعاون دے گا۔

وزیر اعظم کے دفتر میں وزیر مملکت ڈاکٹر جیتند سنگھ، شہری ہوا بازی کے وزیر مملکت جناب جینت سنہا، اراکین پارلیمنٹ اور سینئر اہلکار بھی اس موقع پر موجود تھے۔

جموں ہوائی اڈے کا تعلق انڈین ایئر فورس سے ہے اور ایئر پورٹ اتھارٹی آف انڈیا سول ایئر کرافٹ کی آمدورفت کے لئے ایک سول انکلیو کی دیکھ بھال کرتی ہے۔ 2016-17 کے دوران جموں ہوائی اڈے پر پسنجر ٹریفک موومنٹ 1.16 ملین تک پہنچ گیا اور مسافروں کی تعداد میں اضافے کی شرح 2017-18 کی پہلی سہ ماہی میں 29 فیصد تک پہنچ گئی۔ بڑھتے ہوئے مسافروں کے پیش نظر جموں ہوائی اڈے کے ٹرمینل کی موجودہ عمارت میں توسیع کی گئی ہے اور دستیاب سہولتوں میں اضافہ کیا گیا ہے۔ ٹرمینل کی عمارت کے رقبہ کو وسعت دے کر 6700 مربع میٹر سے بڑھا کر 14500 مربع میٹر کر دیا گیا ہے۔ پہلے جہاں 360 پیک آور پسنجروں کو ہینڈل کرنے کی گنجائش تھی وہیں اب یہ گنجائش بڑھ کر 720 پسنجر ہو گئی ہے۔

جموں ہوائی اڈے کے ٹرمینل کی اپگریڈیڈ عمارت شیشے اور اسٹیل کی مدد سے تیار کی گئی ہے اور اس میں مختلف طرح کی مسافر سہولتیں دستیاب ہیں جن میں سی سی ٹی وی ای-کمپلائڈ چیک ان کاؤنٹرز چیک ان کے لئے کامن یوز سیلف سروس (سی سی ایس ایس) کیوسک، سینٹرل ایئر کنڈیشننگ، دو ایرائیول کنویئر بیلٹس، ایسکلیٹرز اور شیشے کے ایلویوٹر، فلائٹ انفارمیشن ڈسپلے سسٹم، آرام دہ پی اے سسٹم شامل ہیں۔

ٹرمینل کی عمارت، فائر فائٹنگ اور فائر الارم سسٹم، سی سی ٹی وی اور بیگیج اسکینروں وغیرہ سے بھی لیس ہے۔ ٹرمینل کے لئے یہاں ایڈوانسڈ ویڈیو ڈاؤن لوڈنگ گائیڈنس سسٹم (ای وی ڈی جی ایس) سے لیس تین پسنجر بورڈنگ بریج کی تنصیب کا بھی التزام ہے، جس سے مسافروں کو سہولت کے ساتھ ساتھ آپریشنل حسن کارکردگی میں بھی اضافہ ہوگا۔

مذکورہ سہولتوں کے علاوہ پسنجر ٹرمینل کی یہ اپگریڈیڈ عمارت گرین فیچرس سے بھی لیس ہے، جن میں دوہرا انسولیٹیڈ روفنگ سسٹم، رین واٹر ہارویسٹنگ (بارش کا پانی جمع کرنا) 200 کے ایل ڈی سیویج ٹریٹمنٹ پلانٹ (مٹی پر مبنی ٹیکنالوجی) باغبانی اور ایئر کنڈیشننگ کے لئے ٹریٹ (صاف) کئے گئے پانی کا دوبارہ استعمال، راکھ سے تیار کی گئی اینٹوں کا استعمال، جلد گرم نہ ہونے والے گلیزنگ لو وی او سی (وولیٹائل آرگینک کمپاؤنڈ) پینٹ، ایل ای ڈی لائٹنگ، توانائی بچانے والے چیلرز، ہائی کیپیسٹی موٹرز کے لئے وی ایف ڈی (ویری ایبل فریکوئنسی ڈرائیو) شامل ہیں۔

(Date: 17.08.2017)

م۔ ن۔ م۔ ن۔ ع

U- 4061